

Г. К. Сазонов, А. М. Конькова

«И лун медлительных поток...»

(романа-сказания эвэлт потэр суп)

Рбвәң лүң күтәпна, Һар пом эпләң порайна, Апрасинья Мирон пилна йик тайсәңән, тәлаң мўвна энәмты Картин тўмпина айәң нәңхуй әнтам ус. Сўсәв хөләмтәс, тәлэв мәнәс, па кимет йикән сәмна питәс, щи йупина хулмет па нилмет. Картин рутәт күтна хөлна нил вой велты хүй этәс. Мирон эвилал сәмна питәмна па амтәтлийәс, күс общинайна вой велты, хўл велты пайна әнт арталасайәт. Мирон эвилал сәмна питәмна амтәтлийәс, эвилал омел хорас тайсәт, күс әнта тәлаңты, тўп венс хорасәлна, тўр сыйәлна па сусәпсәлна.

Эвийилал – ай йоханыйәт иты – найна похнәм вул, вўтәң йохан пәла тәрмаләсәт, па омәл Апрасинья касәң тәл мәнман сәмна вантман пәслаң помна, йом йухна, хәс йухна энмәм вул вўтәң йоханны йис. Лўв касәң һаврәмәл мет йәращман, сорни иты тайсәллы. Лўв мет йәмми йувәнтийәс, хўнты мет ай һаврәмийәл сәмна питәллийәс. Нәмәса хой әнт эвләс, мола хорпи Апрасинья ветхощйуң тәл томпина ус, касәң тәл лўв тарәмми йувәнтийәс. Лўв вой велты туп тухәл исна йәңхты питәс, ваныйина Евра йохан путарна, – щит вой велты тәха хунты, тал туп йәнтәпсы, тўп йиклал-эвилал тәкан вантман тайсәллы. Апрасинья и икел апщет эвәл вет вой велты йох энмәлтәс. Лўв лапәт йикәл – Кўрәң вой хус похәл иты – лапәт йик энмәлтәс, па хуләм эви тайәс.